

सिंधी डिण वार

पंडित किशनचंद टोपणदासु जेटले (१९१० – १९९५) सिंधी समाज जे उन्हनि थोरनि विद्वाननि ऐं खोजनीकनि मां हिकु आहे, जंहिं क्रदीमु सिंधी ज्बान, सभ्यता, इतिहास ऐं सिंधी माणहुनि ते, नूरु निचोए रचना – कार्य कयो आहे. पंडित जेटले संस्कृत साहित्य जो ज्ञाणू हूंदे कालीदास जे मेघदूत, जो सिंधीअ में अनुवादु कयो. पूने मां सिंधी सूंहों नाले खोजनात्मक रिसालो कढंदो हुओ. हीउ लेख 'सिंधी डिणवार' किताब मां खंयलु आहे. हिन लेख में सिंधी डिणवरनि बाबति दिलिचस्पु ज्ञाण डिनल आहे.

बुधो, पढो ऐं समुझो



चेटी चंडु

सिंधी समाज में चेटी चंड जी महता वडी आहे. विक्रम संबतु १००७ याने ईस्वी सन् ९५० में सिंधियुनि जे इष्ट देव श्री उड्डेरेलाल, नसरपुरि में श्री रतनराइ लुहाणे जे घरि, माता देविकीअ जे गर्भ मां जनमु वरितो. उहा सहार्ड ब्रीज जी तिथि ऐं थारुंअ जो डींहुं हो. उड्डेरेलाल उन वक्त जे हाकिम मृखशाह जे जुलिमनि खां सिंधी हिंदू समाज जी रक्षा कई. सिंधी हिंदू समाज में श्री उड्डेरेलाल खे वरुण देवता जो अवतारु मजियो वज्रे थो, जंहिं जी 'ऋग्वेद' में घणी महिमा कई वेझ आहे.

विरहाडे खां पोङ भारत में सिंधी हिंदुनि चेटीचंड खे सिंधियत जो डींहुं करे मल्हाइणु शुरु कयो आहे.

अखण्डित

हीउ डिणु वेसाख जे सहार्द टीं तिथि ते थिए थो. अखण्डित जो संस्कृत रुपु आहे ‘अक्ष्य त्रतिया’. “अक्ष्य” माना जेको खड न थिए सदार्द कळाइमु रहे. तंहिंकरे अज्ञोके डींहुं कयलु दानु हमेशह कळाइमु रहे थो. भगवानु परसूराम अज्ञोके डींहुं जनमु वरितो हो, जंहिं मर्यादा जो पालनु न कंदड मगिस्तर खत्रियुनि जो २१ दफा संघारु कयो.

चालीहो

आखाड जे महिने में सिजु जंहिं डींहुं कर्क संक्रातीअ में अचे, तंहिं डींहुं खां वठी चालीहो शुरु कबो आहे. चौमासो बि सागिए डींहुं खां शुरु थिए थो. हीउ डिणु संक्रातीअ सां लागापो रखे थो. कर्क संक्रतीअ खां शुरु कयल विर्तु सिंध संक्रातीअ जे डींहुं, चालीहें डींहुं पूरो कजे थो. इहो लगिभगि जन्माष्टमीअ जे आसिपासि अचे थो.

गोगिडो – नागपंचमी

सांवण जी सहार्द पंजडं ते नांग अगियां खीरु – फल रखी पूजा कबी आहे. नांगु बि काल जो रूपु आहे. हिन डिण मां जीव दया जी भावना बि ज्ञाहिरु आहे ऐं बुधायल आहे त दुश्मन सां बि भलार्द कजे. कंहिंजो मठो न थिजे.

टीजिडी

सांवण जी ऊदाही टीज याने टीं तिथि ते कुवारियूं ऐं सुहागिणियूं टीजिडीअ जो विर्तु रखंदियूं आहिनि. सांवण जी सहार्द ग्यारसि ते ब्रह्मण मुड पोखींदा आहिनि जेके टीजिडीअ तार्द वधी हथ जेडा सला थींदा आहिनि. टीजिडीअ डींहुं माणू सला ब्रह्मण जे घरां खणी ईंदा आहिनि. विर्त वारियूं मंझंदि जो उहे सला पींधे में रखी लोडींदियूं आहिनि. संझा जो ब्रह्मण खां आखाणी बुधी चंड खे अर्गुडेरु, विर्तु छोडींदियूं आहिनि. चंड खे अर्गुडिण वक्ति चवंदियूं आहिनि –

“हथ करी पेर करी
अर्गु डियूं कोठे चढी
चंद्रमा निकितो खुहिंबा वेस करे,
गोरियूं डियनिसि खीर कटोर भरे.”

वडी थधिडी

सांवण जी ऊदाही छठि ते लोला पचाए दांगी ठारिबी आहे ऐं सतडं ते नंदनि वडनि खे छंडो हणी थधो खाइबो आहे. छंडे वक्ति चडबो –

“सांवण में सतंडं आई, आई कृष्ण पक्षी
मां सीतला पूजियां, पुटनि पोटनि विच करे
तो दरि निवाणी, मेरी वेनती सुणेजि
डेजि आठ-साठ (हष्ट पुष्ट तनदुरुस्तु बार)

लाखिडो साखिडो हंबसिरो द्बुसिरो नंडी माई
वडी माई, लंघे पिया पारि, सती सीतिला जे आधारि.”

महा लक्ष्मीअ जा सगिडा

बडे जी सहाई अठऱ्ह ते हैड में रडियल सुट जे सोरहं तंदुनि वारे धागे में सोरहं गुंडियू डेई महालछिमीअ जी आखाणी बुधी सगिडो ब्रधिबो आहे. वरी ऊदाही अठऱ्ह ते छोडिबो आहे.

लाल लोई

हीउ डिणु उतिराण खां हिकु डींहुं अगु थिए थो. अजु खां छह हजार साल अगु नओं सालु नाहिरी महिने खां शुरु थींदो हो. जेको हिन वक्ति चेट खां शुरु थिए थो. नओं सालु हमेशह बहार जी मुंद में शुरु थींदो आहे, जंहिंखे जोतिष ऐं धर्म शास्त्रनि में ‘वसंत संपात’ चइजे थो. वैदिक ज्ञाने में उन डींहं ते रिषी मुनी यज्ञ – हवन कंदा हुआ. हीउ लाललोई डिणु उनहीअ प्राचीन डिण जी निशानी आहे.

उतिराण – तिर मूरी

जोतिष में ‘मेष’ वगैरह बारहं रासियूं आहिनि. जिनि खे संक्राती चइबो आहे. सिजु हर हिक संक्रातीअ में हिकु महिनो रहे थो. हिननि में मकर रासि खां वठी मिथुन रासि ताई छहनि रासियुनि खे ‘उतिराण’ चइजे थो ऐं कर्क रासि खां वठी धनु रासि ताई छहनि रासियुनि खे ‘दक्षणायन’ चइबो आहे. उतिराण वारियूं छह रासियूं देवताउनि जो हिकु डींहुं आहे ऐं दक्षणायन वारियूं छह रासियूं हिक राति आहिनि. जडुहिं मकर रासि में सिजु प्रवेश करे थो, उनहीअ डींहं खे उतिराण चइजे थो. उन डींहुं तिरनि सां गडु मूरियुनि जो दानु खासि चयलु आहे. तिर ऐं मूरियूं बलिग्राम खे घटाईदड आहिनि, जेको सियारे में सणिभनि खाधनि खाइण करे सरीर में वधी वजे थो.

मथे बुधायो वियो आहे त उतिराण वारियूं छह रासियूं देवताउनि जो डींहुं आहे. धर्मशास्त्रनि अनुसारु जेको इन्सानु उतिराण वारियुनि रासियुनि में सरीर छडे थो, उहो देवलोक (सुर्ग) डांहं वजे थो. इहो ई कारणु आहे जो भीष्मपितामह कुरुखेत्र जी लडाईअ में घायलु थी तीरनि जी सेजा ते तेसीं पियो रहियो, जेसीं उतिराणु शुरु थिए.



नवां लफऱ्ज

महता -	अहिमियत	संबतु -	सालु	दांगी -	ठिकर जो तओ
डेजि -	डिजाईं	मठो -	दुश्मनु	खुहिंबा -	केसिरी रंगवारा
त्रितिया -	टीज	इष्टदेव -	देवता	हर्जु -	नुक्सानु
अक्षय -	नासु न थींदड	नवाणी -	झुकियसि, निविडियसि	संघारु -	वधु (कतलु)

अभ्यासु

सुवालु १. हेठियनि सुवालनि मां हर हिक जो जवाबु हिक बिनि जुमिलनि में लिखो.

- १) चालीहो कडहिं पूरो थींदो आहे?
- २) लाल लोई कडहिं मल्हाई वेंदी आहे?
- ३) 'सिंधियत जो डींहुं' कडहिं मल्हायो वेंदो आहे?
- ४) वडी थथिडीअ जी कहिडी अहिमियत आहे?

सुवालु २. हेठियनि जा थोरे में जवाब लिखो.

- १) चेटी चंडु छो मल्हायो वजे थो?
- २) अखणि टीज जो डिण कडहिं मल्हायो वेंदो आहे? ऐं इन डिण जी कहिडी अहिमियत आहे?
- ३) उतिराणु छा खे थो चङ्जे? उन डींहुं छा दानु कयो वेंदो आहे?

सुवालु ३. हेठियनि जा ज़िद लिखो.

- धरमु, डींहुं, देविता, जनमु, जाहिरु
ब) सिफ्रतूं ठाहियो.
अजु, ऊंदहि, दया, समाज, सालु
स) व्याकरण मुजिबु ग्राल्हाइण जा लफ्ज़ सुजाणो.
मुंहिंजो, सिजु, में, अचे थो, सदाई


पूरकु अभ्यासु

(१) टुकर ते अमली कम

लाल लोई

(हीउ डिण उतिराण प्राचीन डिण जी निशानी आहे.)

अ) चौकुंडा पूरा करियो. (नएं साल सां लाणापो खंदड ग्राल्हियू)



ब) हिक लफ्ज़ में जवाब लिखो.

- १) नंबरु डेखारींदड लफ्जु.
- २) लाल लोईअ खां पोइ ईदडु डिण.
- ३) हिन वक्ति नएं साल जो पहिरियों महिनो.
- ४) प्राचीन ज़माने जी निशानी.

ब) ब्रेकेट में डिनल हिदायत मूजिब कारिवाई करियो.

१) हीउ डिणु उतिराण खां हिकु डींहुं अगु थिए थो.

(लीक डिनल लफऱ्ज बहिरां मुनासिबु डिणु समुझी जुमिलो वरी लिखो)

२) नओं सालु हमेशह बहार जी मुंद में शुरू थींदो आहे.

(लीक डिनल लफऱ्ज जो ज़िदु कमि आणे, नओं जुमिलो ठाहे लिखो)

३) हीअ लाल लोई डिणु उनहीअ प्राचीन डिण जी निशानी आहे.

(लीक डिनल लफऱ्जु इस्तैमालु करे नओं जुमिलो लिखो)

४) जंहिंखे जोतिष ऐं धर्मशास्त्रनि में ‘वसंत संपात’ चडजे थो.

(लीक डिनल लफऱ्जु छा बाबति कमि आंदलु आहे?)

(२) भारत में अलगि अलगि जातियुनि जा मुख्य डिण लिखो.

(३) तव्हां जे पाडे में रहंड (सिंधियुनि खां सवाइ) ब्रीअ ज्ञाति जी पोशाक, डिण, रीतियूं, रसिमूं वरैरह जे बारे में तव्हां खे जेका ज्ञाण हुजे, उहा लिखो.


(४) ‘मुंहिंजो वणंदडु डिणु’ विषय ते मजिमूनु लिखो.

(५) क्लास में सिंधी डिणनि बाबति गुफ्तगूं करे वधीक ज्ञाण हासुलु करियो.

(६) पंहिंजे दोस्त या साहिडीअ खे खतु लिखी, डियारीअ जी मोकुलुनि में पाण वटि घुराइण जी नींड डियो.

सिंधी कला ऐं ताम

डिसो, जाचियो, बुधायो



- मास्तरु शागिर्दनि खे चित्र ध्यान सां डिसण लाइ चर्झ, उन ते गुफ्तगूं कराए. हर हिक शागिर्द खे उन बाबति बुधाइण लाइ हिमिथाए.